

شورش کے صحافتی نظریات و خدمات

مولانا مشتاق احمد چنیوٹی

آغا شورش کا شیری قلم سے زیادہ سے زیادہ کام لینے کے حق میں تھے۔ وہ قلم کو قوم کی امانت خیال کرتے تھے اور اپنی تمام تر نوانا یا ایسا قلم کے ذریعہ مخلوق کو اٹھانے جگانے، بڑھانے اور چلانے میں صرف کرنا چاہتے تھے۔

ان کو، انسان کو طبقاتی نزغ میں لینے والی قوتیں اور انسانی غلامی کی زنجیروں کو مضبوط کرنے والے عقیدوں سے نفرت تھی۔ وہ اردو زبان سے ایسے نام الفاظ نکال دینا چاہتے تھے، جن سے بوئے سلطانی آتی ہے۔ جو انسان کو انسان کی دلیل پر جھکاتے ہیں۔ جن کا منشاء و مفہوم انسانی دماغوں میں انسانوں کی اطاعت پیدا کرنا ہے۔

ان کو یقین تھا کہ طبقاتی ادب، طبقاتی امثال، طبقاتی لہجہ، طبقاتی مطالب اور طبقاتی محاوروں نے ہمارے معاشرہ کو اس کی موجودہ نسبت پر قافی رہنے کی عادت ڈالی ہے۔ اور اب ان سے قلم و زبان کی مسلسل بغاوت ہی نجات دلا سکتی ہے۔ ان کا کہنا تھا کہ اردو بڑی وسیع زبان ہے لیکن مجھے اس کے دامن کی اس ویرانی پر صدمہ ہوتا ہے کہ اس میں بے جا طاعت اور بے جا خوشامد کے الفاظ کی بھرمار ہے۔ اس میں علم کے الفاظ کم اور قصیدوں کے الفاظ زیادہ ہیں۔

وہ چشم بصیرت والے ہوئے ادیبوں اور صحافیوں کے حالات دیکھ رہے تھے۔ ان میں سے بیشتر ہر قصیلی کے چٹے کا بٹا ہیں۔ سرکاری اداروں کے کاسہ لیسی اور نام و نہود کے طالب ہیں۔ ادب کی خدمت سے زیادہ ادبی دھڑے بندیوں پر ان کی قوتیں صرف ہورہی ہیں۔ عہدے اور مرتبے ان کی منزل مقصود ہیں۔ چنانچہ اپنی ایک نظم عنوان ”ہم اہل قلم کیا ہیں؟“ میں آغا صاحب ایسے صحافیوں پر طنز کرتے ہوئے لکھتے ہیں:

الفاظ کا جھگڑا ہیں ، بے جوڑ سراپا ہیں
بجتا ہوا ڈنکا ہیں ، ہر دیگ کا چمچا ہیں
ہم اہل قلم کیا ہیں

مشہور صحافی ہیں ، عنوان معانی ہیں
شاہانہ قصیدوں کے بے ربط قوانی ہے
ہم اہل قلم کیا ہیں

یہ شکل یہ صورت ہے ، سینوں میں کدورت ہے
آنکھوں میں جیا کیسی ، پیے کی ضرورت ہے
ہم اہل قلم کیا ہیں

تالع ہیں وزیروں کے ، خادم ہیں امیروں کے
قاتل ہیں اسیروں کے ، دشمن ہیں فقیروں کے
ہم اہل قلم کیا ہیں

او صاف سے عاری ہیں ، نوری ہیں نہ ناری ہیں
طاقت کے پچاری ہیں ، لفظوں کے مداری ہیں
ہم اہل قلم کیا ہیں

ان حالات کے پیش نظر آغا صاحب نے دور حاضر کے سفراط کا کردار ادا کرنے کا فصلہ کیا۔ انہوں نے کہا:
”میں نے اپنے قلم کو حرکت و بیداری کے لیے وقف کر دیا ہے۔ میں عوام کے قصیدے لکھوں گا اور خواص پر
طنز کروں گا۔ خواہ مجھے کوئی سی قیمت ادا کرنی پڑے۔ آج پاکستانی ادب کو ایک روسو اور والیٹر کی ضرورت
ہے۔ انقلاب ہوتا والیٹر کی تحریروں پر پاکستانی بزرگ ہمروں کی کھان کھنچوا کر جلد بندی کی جاسکے۔ یہی میرا
مطلع نظر ہے۔“

ہفت روزہ چٹان کے پہلے شمارہ میں انہوں نے لکھا:

”بحمد اللہ چٹان کی پشت پر کسی سرمایہ دار کا بوجھ نہیں، اب سوچ کا دائرہ یہ ہے کہ چٹان کی آواز کہاں تک گنجتی
ہے۔ اصل مقصد صرف ایک ہی ہے اور وہ یہ کہ ہمارے معاشرے میں انسانوں کے اندر جواضطراب پایا جاتا ہے۔ وہ
کیوں ہے؟ اور اس سے نکلنے کی صورت کیا ہے؟“

بعض افراد اور کچھ اخبار اس بحث کو طول دینے کے لیے خیال سے بحث و نظر کی بہت سی شاخیں پھیلا دیتے
ہیں۔ لیکن چٹان اور اس کا بنیادی ادارہ اس ایک بنیادی حصے سے ادھر ادھر پہنا اور بھکنا نہیں چاہتا کہ وہ سماج کی علیل روح
کا ایک معانی اور معاشرے کے فاسد خیالات کا مصلح بننے کی آرزو رکھتا ہے۔

اس کی طرف میں اگر شدت ہو گی تو محض اس لیے کہ خود سماج میں ہر شے طنز بن چکی ہے۔ فطرت سے لے کر انسان
تک اس ہیں۔ ہر چہرہ غمگینی کے تاثر میں ڈوبا ہوا ہے اور جن لوگوں نے خدا کے خزانے سے احساس کی شدت پائی ہے وہ
اپنے گرد و پیش پر مسلسل سوچتے ہیں۔

چٹان افادی ادب کی بے لوث آواز ہے اور تعمیری سیاست کی بے خوف صدائے۔ میں نے اس کے مضامین کو

اپنی رگوں کے لہو کی ایک ایک بوند سے نگین بنانے کا فیصلہ کیا ہے۔

لختے برد ازد دل گزر دھر کہ زیشم
من قاش فروش دل صد پارہ خویشم

(چٹان۔ کیم جنوری ۱۹۳۹ء)

۲۔ چٹان جب نکلا تھا تو اس کے سامنے ایک واضح نصب اعین تھا۔ محمد اللہ اس نے اپنے مقاصد کا ایک سفر طے کیا اور چکتا دملتا بلکہ گونجتا، گرجتا اور بستارہا، اس نے اپنے سفر میں کمی نہیں کی اور نہ منزل سے بھکنا گوارا کیا۔ یہ اگلے بات ہے کہ اس سفر میں اس کو نہ صرف اپنے تلوے سہلانے پڑے بلکہ اس وادی پر خارکو پنی آبلہ پائی سے بھی نوازتا رہا۔

چٹان کو اپنی کوتا ہیوں کا اعتراف ہے۔ وہ بہر حال انسانوں ہی کا ایک ادارہ ہے اور انسان خطا کا پتلا ہے۔ ہم نے جو غلطیاں کی ہیں، وہ بشری غلطیاں تھیں اور کوئی سا شخص بھی خطاؤں سے بچ نہیں سکتا۔ مگر جو کچھ کیا اور جو کچھ لکھا، اس میں تمام کوتا ہیوں کے باوجود ہمارا اخلاص شامل رہا۔ ہم اسے اپنی خوش بختی سمجھتے ہیں کہ ہم نے اپنے دامن قلم کو بازار کی خرید و فروخت سے آلو دہ نہیں کیا۔ غلط لکھا یا صحیح لکھا، اپنے ضمیر کی آواز پر لکھا اور آج ہم فخر سے سراٹھا کر کہہ سکتے ہیں کہ چٹان نے بجا طور پر پاکستان میں بعض خاص روایتیں قائم کی ہیں۔ مثلاً

۱۔ چٹان نے ہفتہ وار صحافت میں اپنا ایک خاص مقام اور منفرد قلم پیدا کیا ہے۔

۲۔ چٹان نے ہفتہ وار صحافت کو پرانی آلے گیوں سے مصروف منزہ کیا ہے۔

۳۔ چٹان نے حق گوئی و بے با کی کی خصوصیتوں کو جالا ہے۔

۴۔ چٹان ہمیشہ کلمۃ الحق کاداعی رہا ہے۔

۵۔ چٹان جمہوریت کے نشووفروغ کا حامی اور اسلامی اقدار کا نعرہ زن رہا ہے۔

۶۔ چٹان نے ہمیشہ مظلوم کا ساتھ دیا اور ظالم کے خلاف آواز اٹھائی ہے۔

۷۔ چٹان نے کبھی تجارت کو اپنا معیار یا موقوف نہیں بنایا بلکہ اس کا موقوف و معیار ہمیشہ خیالات و افکار کی دعوت و تبلیغ رہا ہے۔

۸۔ چٹان (محمد اللہ) اپنے دامن عمر پر کوئی دھبہ ایسا نہیں پاتا، جس کی اس کے ضمیر میں خلش ہوا وہ اللہ کے دربار میں رسولی۔

۹۔ چٹان اپنے طرز کا واحد اخبار ہے جس نے تصویریں پر تحریروں کو ترجیح دی ہے۔

۱۰۔ چٹان اسلام، انسان، پاکستان اور دین کے لیے زندہ رہنا چاہتا ہے۔

۱۱۔ چٹان کسی کا دشمن نہیں صرف ان نظریوں اور ان کے داعیوں کا دشمن ہے جو ملک و قوم اور قرآن و اسلام کے خلاف بزعم خویش نہردا آزمہ ہوتے ہیں اور انہی مقاصد کے ساتھ چٹان آج اپنی زندگی کے سولہویں سال میں

شخصیت

قدم رکھ رہا ہے اور یہ سب پر وردگار عالم کی عنایات بے پایاں کا فضل و کرم ہے۔ (چنان، ۳۱ دسمبر ۱۹۶۲ء)

۳۔ یہ کہنا کہ اخبارنویس کے عقیدے اور اخبارنویس کے قلم میں فرق ہو سکتا ہے۔ عقیدہ کا تعلق ذات سے ہے اور قلم روزی کا وسیلہ ہے، ایک خوفناک جسارت ہے۔ جس کی تائید میں کوئی سند پیش نہیں کی جاسکتی۔ بلکہ ضمیر کی اس جائکنی کا جواز ہی نہیں ہے۔

ہر چیز پیشہ کی نہیں ہوتی۔ جو شخص قلم کی عظمت کو محسوس نہیں کرتا کہ اس کا درجہ کیا ہے، وہ اس میساوا کی طرح ہے جس نے اپنی آبرو بولی کے لیے رکھ دی ہو کہ قیمت دا اور لے جاؤ۔ قدرت نے ہر چیز اور خوبی فروخت کے لیے نہیں دی۔ جس طرح ماں کی محبت، دل کا عشق، ایمان کا اولوہ، بیٹی کی عصمت، خرید و فروخت کی چیز نہیں اور نہ انھیں خرافاتی منطق سے خرد برداشت کیا جاسکتا ہے۔ اسی طرح ان لوگوں کا قلم ہے جن سے دعوت و تذکیرہ اور غور و فکر کی راہیں کھلتی ہیں۔ ظاہر ہے کہ جن لوگوں نے دعوت و تذکیرہ کی راہ اختیار کی وہ ہمیشہ درویشوں کی سی زندگی بسر کرتے رہے۔ کہ ضرورت ان کی حاجت مندوں کی ہی ہوتی ہے اور چھرہ بے نیازوں کا۔ چنان بھی اسی قبیلہ کا فرد ہے جس کے افراد اگلیوں پر گئے جاسکتے ہیں۔ جب تک رگوں میں خون ہے، اس چاغ کو جلاتے رہیں گے، جب خون نہ رہا تو کشکوہ اٹھانے کی بہ نسبت اس کو بند کر دینا ہی ہمارے لیے زیادہ عزت مندانہ طریق ہو گا۔ (چنان، ۲۳ جنوری ۱۹۶۷ء)

ضمیر کا اطمینان:

مجھے پاکستان اور اس کے عوام سے بے پناہ محبت ہے۔ میں ان کی آزادی اور آبرو کو ہر چیز سے زیادہ قیمتی سمجھتا ہوں۔ میں نے ہمیشہ اسی غرض سے قلم و زبان کو استعمال کیا ہے۔ میں غلطی کر سکتا ہوں لیکن دو چیزیں میری فطرت سے خارج ہیں۔ اولاً میں قلم کو ہمیشہ ضمیر کی آواز پر اٹھاتا ہوں لہذا کسی لفظ پر اس لحاظ سے ندامت نہیں ہوتی کہ اس میں کوئی مخفی اشارہ ہے یا اس میں کسی اور کسی چھاپ لگی ہوئی ہے۔ ثانیاً کسی ماں نے آج تک وہ بچہ ہی نہیں جنما جو میرے قلم و زبان کو خرید سکے۔ میرے نزدیک قلم فروشی عصمت فروشی سے کم نہیں۔ بلکہ اس سے بھی فروتہ ہے۔

قدرت نے قلم اس لینے نہیں دیا کہ بیچا جائے۔ اس سے بہتر ہے کہ ہاتھ شل ہو جائیں۔ زبان اس لینے نہیں بخشی کر رہوں غیر ہو۔ ایسی زبان پر فان گر جائے تو خدا کا احسان ہے۔

وہ لوگ جو قلم کا کاروبار کرتے ہیں۔ میں انھیں شرالادوب عند اللہ سمجھتا ہوں۔ میرے نزدیک ایسے تمام ادیب، شاعر، صحافی، واعظ، مقرر اور خطیب بالاخانوں کی مخلوق ہیں جنہوں نے جو ہر قلم اور زبان کو بازار کی جنس بنادیا ہے اور جن کا خیال ہے کہ انھیں درباروں کی چوکٹ پر بھی پیش کیا جاسکتا ہے۔ تاریخ میں اسی کا نام عبرت ہے۔

چنان کا منشأ و مقصد:

چنان کیم جنوری ۱۹۶۸ء کو نکلا تھا۔ شروع سال ۱۹۶۹ء سے با قاعدہ ہو گیا آج اس کو ۱۹۶۹ سال ہوئے ہیں۔ اس

شخصیت

پہلی تاریخ سے اس کا بیسوں سال شروع ہو چکا ہے۔ پہلے دن بھی اس کا طرہ امتیاز یہی تھا کہ جس بات کو حق سمجھواں کو بے کم و کاست کہہ ڈالو۔ آج بھی اس کا شیوه امتیاز یہ ہے کہ حق کا ساتھ دو، خواہ وہ مسجد کے فرش پر ہو یا مکدہ کی چوکھت پر۔ ہم اجتماعی طور پر ذاتی حیثیت سے جو محسوس کرتے ہیں، وہ حوالہ قلم کرتے ہیں۔ کوشش یہی ہے کہ کلمۃ الحق کی پشتباہی ہو۔ اس کے لیے ہم نے ماضی مرحوم سے لے کر اب تک بے شمار صوبتیں انھائی ہیں اور جو کچھ حاصل کیا وہ قوت بازو سے حاصل کیا۔ اس پر کسی دوسرے کے انعام و احسان کی مہربانیں لگی ہوئی۔ صرف اللہ تعالیٰ کا لطف و کرم شریک حال رہا ہے۔ چنان کسی تنظیم کا پرچہ نہیں۔ نہ مستعمل معنوں میں وہ کسی مکتب خیال کا نمائندہ ہے۔ یا اس کے حلقة بگوشوں میں ہے۔
وہ ایک آزاد خیال ہفتہ وار ہے جس کا دل لوگوں کے دلوں کی اجتماعی دھڑکنوں کے ساتھ دھڑکتا ہے۔ اس کا ہمیشہ ہی یہ شعار رہا ہے کہ سیاسی مجاہدوں، ادبی نٹ کھٹلوں، شرعی جیب تراشوں اور مجلسی اقتداروں کا پردہ چاک کیا جائے۔ قیمت اس کی خواہ کچھ بھی ادا کرنی پڑے۔ جب تک ان لوگوں کا وجود باقی ہے اور چنان بفضل تعالیٰ زندہ ہے، سیاسی عجائب گھروں کی مورتیوں، ادبی بُت کدوں کے کھلونوں، منبر و محراب کے آوارہ مصروفوں، مجلسی اور بازار کے مہتوں کی باز پرس جاری رہے گی۔ بقول جوش

اہل دنیا کون ہیں ؟ ان کا اثر کیا چیز ہے ؟
ہم خدا سے ناز کرتے ہیں ، بشر کیا چیز ہے ؟

بالفاظ دیگر

ٹوٹ تو سکتے ہیں لیکن ہم چک سکتے نہیں

جس دن چنان نہ رہا اور اس کے ایڈیٹر کا سفر دنیا پورا ہو گیا اس دن یہ تعاقب بھی ختم ہو جائے گا۔ اللہ کی کائنات کی انسان کی بھی محتاج نہیں۔ لوگ اپنا پاسفر پورا کر کے دارالبقاء کو پہنچ جاتے ہیں۔ جہاں ہر شخص یکساں ہے اور اپنے اعمال و افکار کے لیے جوابدہ۔ البتہ ان کی جواب دہی ذرا زیادہ سخت ہو گی جو مخلوق خدا کے اجارہ دار تھے لیکن مخلوق خدا ہی کی تجارت کرتے رہے۔

عرض حال:

شاید یہ چیز انہل، بے جوڑ ہو لیکن یہ عرض کرنا ضروری ہے کہ میری گرفتاری کے دو پہلو تھے۔ اولاً حکومت نے محسوس کیا اور پکڑ لیا۔ مجھے اس سے کوئی گلہ نہیں۔ حکومتیں یہی کیا کرتی ہیں۔ جو شخص اس پر کہتے چھینی کرتا ہے اس کو آزمائش کے لیے تیار ہنا چاہیے۔ لیکن اس قسم کے حادثوں میں جو لوگ اعزازی طور پر شریک ہوتے اور سرکار کے دستخوان سے نوالے توڑتے ہیں۔ افسوس کہ میرا قلم انھیں بھی معاف نہیں کر سکتا۔

یا ان کا گریبان چاک یا اپنا گریبان چاک

ان دوست نما مجرموں، خطابت فروش مغپچوں اور انجام نہ آشنا خرقہ پوشوں کے مکروہ چہروں سے نقاہیں اتنا رہیں

جائیں گی۔ ان کے نیزوں کی اپنی توزیٰ جائے گی اور ان کے خبروں کو دوخت کر دیا جائے گا تاکہ یہ سیاسی یتیم خانے سے پروش نہ پاسکیں۔ (فہرست روزہ چٹان، ۱۲، جنوری ۱۹۷۶ء)

آغا صاحب نے متذکرہ بالا نظریات کی بنیاد پر گراں قدر صحافتی خدمات سرانجام دیں۔

۱۔ حکمرانوں کی عوام و شہر پا بیسیوں پر مسلسل کلمہ حق کہتے رہے۔ کلمہ حق کی پاداش میں انھیں متعدد بار قید و بند اور ہفت روزہ چٹان کی بندش جیسے صدمات سہنے پڑے۔ لیکن ان کے پائے استقلال میں لغفرش نہ آئی۔ ان کا بجا طور پر یہ دعویٰ تھا کہ

اور میں آج بھی اس دورِ ستم پیشہ میں
کچ کلا ہوں کی رعونت سے الجھ سکتا ہوں میں
ڈال سکتا ہوں مہہ و مہر کے سینے پہ خراش
برق و باراں کی خشونت سے الجھ سکتا ہوں میں

۲۔ ہفت روزہ چٹان میں قادیانیت کی وطن اور اسلام دشنی کا مکمل جرأت ایمانی کے ساتھ تعاقب کیا۔

۳۔ اسلام میں غیر اسلامی نظریات کی آمیزش کے خلاف نبرد آزمار ہے۔ اس سلسلہ میں انھوں نے علمائے کرام کو بھی جھنجوڑا اور انھیں حضرت امام ابوحنیفہ، امام احمد بن حنبل^{رض} اور امام ابن تیمیہ^{رض} کا اسوہ حسنہ یاد دلاتے رہے۔ انھوں نے علمائے سوکولکار تھے ہوئے کہا

پھر یہ نہ شکایت ہو کہ گستاخ ہے شورش

جب میں نے قباؤں کو ادھیرا کہ اتنا را

۴۔ چٹان کے ذریعے انھوں نے علم و ادب کی بے پناہ خدمت کی۔ قلم قتنے، قلم پارے، گرتو برانہ مانے، گفتگی نا گفتگی، غریب شہر، سخن ہائے گفتگی دار وغیرہ عنوانات کے تحت ادبی کالم لکھتے رہے۔ ان کالموں میں ادبی نوادرات کا اتنا بڑا ذخیرہ موجود ہے کہ باید وشايد۔

ذکر اس پری وش کا اور پھر انداز بیاں اپنا

یہ ادبی کالم آغا صاحب کے ادبی کمالات کا نقطہ معراج ہیں۔ اکثر و بیشتر ہر شمارہ میں کئی کئی کالم لکھتے تھے۔ اور کوئی کالم اپنے اعلیٰ معیار سے گراہوانہ ہوتا تھا۔

۵۔ وہ اپنے رسالہ میں دیگر اہل علم کے علمی، تاریخی، ادبی اور سائنسی مضامین بھی شائع کرتے رہے جو کہ علم و ادب کی ایک مستقل اور گراں قدر خدمات ہے۔

۶۔ آغا صاحب نے اہم ادبی، سیاسی، صحافتی اور سماجی شخصیات کی یاد میں مضامین لکھ کر تاریخ کا اہم حصہ محفوظ کر دیا۔ یہ چند امور مثبتے از خوارے کے طور پر ذکر کیے گئے ہیں۔ ورنہ تفصیلات تو ایک مستقل کتاب کی مقاصی ہیں۔